

Ба 25682

2

2

391

ер.

11/11/46

30

5

Ba 25682

МНВ. 1953 г.

Ba 25682

ad

МЭМОРЫЯ

прэдстаўнікау Беларусі на III-ей Канфэрэнцыі народаў.

(Летась, 1916-га г., у чэрвені месяцы, адбылася Швайцарыі III-я Канфэрэнцыя Нацыяў, на каторай прэдстаўнікі беларусаў падалі вось якую Мэморыю, або дэкларацыю, друкаваную па французку у Лёзаны 27-га чэрвеня.)

Тэрыторыя, на якой жывуць Беларусы, на захадзі гранічыць с краем латышскім, Літвоею і Польшаю, на поўдні—з Украінаю, на ўсходзі і поўначы—з Вяліка-русамі. Найдаўжэйшая граніца—гэта граніца з Украінай, яна становіць трэцюю часьць усёй гранічнай лініі, найкарацейшая — с Польшай. Паўднёвая граніца Беларусі праходзіць на поўнач Брэста-Літоўскага, удоўж балот Прыпяці, аж да Чарнігава; ад гэтага места [гораду] простаю ліняю на поўнач аж да Ржэва і на поўнач ад Ржэва крывоею ліняю да Рэжыцы ламанаю лініяй праз Дзвінск аж да Брэсту-Літоўскага. У сярэдзіні гэтай лініі агульнай масай жыве каля васьмі мільёнаў Беларусаў.

25. 4. 2009

Беларусы вядуць свой род ад старынных плямёнаў Крывічоў і Дрэговічоў, к IX-му стагоддзю арганізаваных ў адну дзяржаву готскімі легіёнамі, прыйшоўшымі з Скандынавіі. Латышы, паўночныя суседзі Беларусаў, дагэтуль называюць іх Крывічамі—«Kriwoi», а Літоўцы клічуць іх Готамі—«Gudai».

Ад IX-га веку да XIII-га гісторыя Беларусі—гэта працяг зямных войнаў ў абарону сваёй незалежнасці проціў рэшты рускіх [княжства Кіева—Украінскага, Наўгародскага і інш.]

Гэтая гіганцкая барацьба змусіла нарэшці княжства Крывіцка Беларускага мала-памалу, але добравольна злучыцца з Літвой. Ад XIII-га веку да другой палавіны XVI-га Беларусаў злучаным з Украінцамі і Літоўцамі, удалося стварыць магутную дзяржаву, вядомую ў гісторыі пад назвай Вялікага Княжства Літоўска-Рускага. Язык беларускі быў языком адміністрацыі вялікіх княжстваў: па-беларуску пісаліся усе афіцыйныя і судовыя дакументы, адміністрацыйныя акты, законы і летапісы княжства.

У канцы XVI стагоддзя, ў 1569 гаду, упаўнаважаныя народаў Беларускага, Украінскага і Літоўскага падпісалі на Люблінскім Соймі унію (злучэнне) з Польшай. Па Люблінскаму трактату абедзве дзяржавы, Беларусь-Літва і Польша злучаюцца ў адну рэспубліку на падставі роўнасці, кожны край захоўвае сваё войска, сваё фінансы, сваё судовае і мясцовае ўпраўленне, але з супольным соймам для абедзвёх старон.

У канцы XVIII-га стагоддзя злучаная польска-літоўска-беларуская рэспубліка, вядомая пад агульным

названнем «Рэчпаспалітая», была зніштожэна, яна была падзелена паміж суседнімі дзяржавамі: Прусіей, Аўстрыей і Расіей. Беларусь была цалкам прылучана да Расіі у 1793-ім гаду, на моцы згоды, падпісанай у Гродні. Згоду гэтую падпісала царыца Катарына II у сваім і насьледнікаў імені: яна абяцалася захаваць на вечныя часы ў прылучаных да Расіі землях беларускіх вольнасьць сумленьня, нярушымасьць маетнасьцяў духоўных і сьвецкіх і грамадзянскую волю павэдлуг старых звычаяў і прывілеяў. Але беда, што урачыстым абяцанкам гэтым, наданым народу Беларускаму, не давалося быць датрыманымі, бо Расія зусім ня думала спаўняць тое, што яна абяцала. Праўдзівыя мэты царыцы ў адносінах да Беларусаў можна бачыць у яе лісьце да графа Разумоўскага; там яна гавора аб патрэбі паступовай русіфікацыі. На другі год па прылучэньні Беларусі да Расіі пачаліся прасьледаваньня і аграбічэньня проціў Беларусаў. У 1795-м годзі пашырылі на Беларусь моц закону, выданнага Пятром I у 1720 годзі для Украіны, і забаранілі друкаваць у краёвай мове Пісьма Сьвятое і рэлігійныя кніжкі. Прасьледаваньня нацыянальнай царквы уніяцкай павялічыліся, царкоўныя маетнасьці былі канфіскаваны, кляштары зачынялі, кніжкі царкоўныя палілі, духаўнікоў уніяцкіх каралі, верных сілаю наварочвалі на праваслаўе і т. д. і т. д.

Полацкі сабор 1839-га году давяршыў усё, што да яго рабілося: рускія біскупы абвясьцілі, што царква уніяцкая зноў злучылася с праваслаўнаю. Цар Мікалай I ў сваім маніфэсьці 1839-га году абвясьціў грэцка-каталіцкую (уніяцкую) веру не існуючай і зацьвердзіў

навярненьне ўсіх уніятаў да царквы праваслаўнай. У гэтым жа самым часі ён выдаў наказ, забараняючы ужываньне беларускай мовы.

Народ Беларускі сапраціўляўся гэтаму прымусоваму з'яднаньню з царквой праваслаўнай. Збройнай сілай і карацельнымі экспэдыцыямі з рускіх казакаў ўвадзілі праваслаўе на Беларусі. Прылучэньне уніятаў да казённай царквы цягнулося ад 1820-га да 1905-га году. Кроў мучэнікаў «возсоединенных любовію» пачырваніла зямельку беларускую і сьнягі Сібіру. Пераробка уніяцкіх царкваў адбывалася с крывавамі бойкамі; над селянамі, упорна бараніўшымі веру бацькоў сваіх, нешчадна здзекаваліся дзікія банды казакаў, праліваўшых кроў верных і ксяндзоў грэцка-каталіцкіх (зусім так сама, як гэта было і на Украіні, ў краю Холмскім).

У тым самым часі, каб абрусіць Беларусаў, расійскі урад напоўніў край маскоўскімі чыноўнікамі і папамі, каторым Сынод і дагэтуль плаціць падвойное «жалованьне,» як місіянэрам. Лічба школаў, пачынаючы ад 1840 г., зменьшылася на чвэрць. Прыгон [няволя] селян асабліва змоцнены быў на Беларусі: селянін быў прыкуты да зямлі, і пан атрымаў права караць падданага і нават ссылаць яго ў Сібір. Мяйсцовыя ўласьці, тлумачучы па свойму і пашыраючы на Беларусь указ Петра I; выданы ў 1720-м годзі, не дазвалялі друкаваць ні воднай кніжкі ў роднай мові. Ад 1793-га да 1905-га г. знаходзім толькі два выданьня беларускія,—гэта два катэхізмы*]. Толькі ў 1905-м годзі

*) У 50-х і 60-х гадох друкаваліся лацінкаю у Мінску, у Бейліна, беларускія творы Марцінкевіча, як польскія

Беларусы, як і усе іншыя народнасьці, атрымалі права друкаваць у роднай мові усё, што хочаш. Ня гледзячы на 110-летні ўціск, вісеўшы над нацыянальным пачуцьцём Беларусаў, пры паяўленьні першага беларускага часопісу шмат сьвядомых беларусаў адклікнуліся на яго прызыў. Праз 10 год, значыць да 1915 г. Беларусь здалела стварыць сабе пісьменства, выказаць таленты паэтыцкія і літэратурныя, стварыць арганізацыі нацыянальныя, культурныя і сацыяльна-эканамічныя.

Да пачатку вайны Беларусы мелі сем часопісаў «Наша Ніва», «Маладая Беларусь», «Саха», «Лучынка», «Раніца», «Крапіва», «Наша Доля», **) чатыры выдавецкія таварыствы, некалькі гурткоў крэдытовых і коопэратыўных, цэлую сетку вясковых народных бібліятэк. Але «констытуцыонная Расія» не давала Беларусі ніякіх другіх правоў, апрача права выдаваць кніжкі ў краёвай мові. Закон забараняў навучаньне па-беларуску ў пачатковых школах, вясковыя бібліятэкі мусілі быць патаёмнымі. Забаронена было чыноўнікам трох міністэрстваў (ваеннага, духоўных спраў і народнай прасьветы) падпісывацца на часопісі, або атрымліваць кніжкі беларускія. Пры канстытуцыонным расійскім урадзі сілковае абрушэньне практыкавалася старанна, дзякуючы усей урадавай сыстэмі і вялікім выдаткам, робленым на гэта.

Беларускія вучыцелі, зрабіўшыя хаўрус, каб адва-ецаць права ужываньня роднай мовы ў пачатковых шко-

**) „Раніца“ і „Крапіва“, выйшлі толькі на годзіamu м. Не упам'явута беларуская каталіцкая тыднёўка „Беларус“, якая выдавалася праз цэльных два годы

лах, былі засуджэны і шмат з іх яшчэ й цяпер на ссылцы ў Сыбіру, куды яны былі сасланы «адміністра- тыўным парадкам.»

Беларусы ня мелі прэстаўніка у Дзяржаўнай Думі, дзякуючы выбарнай сыстэмі, прыдуманай спецы- яльна для Беларусі. Мова беларуская дагэтуль выклю- чэна з цэркваў праваслаўных і каталіцкіх касьцёлаў.

Да апошніх часаў вясковая палітыка дзяржавы ста- ралася калёнізаваць (заселяць) Беларусь вялікарусамі; Беларусам-католікам забаранялі купляць землю, занямаць пасады на ўрадавай службі і закладаць ананімныя та- варыствы.

Калі выбухнула вайна, Беларусы залажылі дабра- чыннае таварыства помачы ахвярам вайны. Таварыства гэта працавала з мізэрнымі капіталамі ад дабраволь- ных складак, каторых не магло хапаць на патрэбы га- ротных. Расійскі ўрад прыняў сыстэму помачы па нацы- анальнасьцям; ён ўдзяліў досыць значную помач усім чужынцам, выключыўшы толькі Беларусаў і Украінцаў. У гэтым жэ часі расійскі ўрад эвакуаваў з розных мейсц Беларусі сотні тысяч селян беларускіх, нішчыў хлеб па палёх, паліў хаты і гумны; адступаючая ар- мія гнала перад сабою эвакуованых, як быдла, ў ва- рунках самых негігіенічных і самых цяжкіх аж у паў- ночную Расію і Сібір; дзяцей часта бралі ў прытулкі, каб іх русыфікаваць. З зямель беларускіх, захопленых цяпер Аўстра-Немцамі, выгналі каля 300.000 чалавек. Часьць жыхароў асталася ў сваіх сялібах, дзякуючы толькі таму, што іх вёскі лежалі па за шляхам баёў, або дзякуючы таму, што яны загадзя пахаваліся ў ля-

сох і балотах.

Каля году ужо, як арміі расійскія і нямецкія буюцца на зямлі Беларусі (і Украіны) і люд гэтай старонкі мусіць цярпець усе жахі вайны, будучы выстаўлены на паўнейшае руйнаваньне іх быту эканамічнага і спыненьне культуры.

Цяпер, дзякуючы III-й Канфэрэнцыі Народнасьцяў, мы маем магчымасьць першы раз за 120 гадоў заявіць цывілізованаму сьвету аб поўным браку у нас правоў, ад каторага мы цярпелі ў Дзяржаві Расійскай. Мы просім у цывілізованных народаў спягады нам і падтрыманьня, каб змусіць шанаваць нашы нацыанальныя і культурныя правы.

Мы можэмо мець нарэшці надзею, што, які-б сабе ня быў канец вайны, народы эўрапейскія памогуць нам запэўніць Беларусі усе палітычныя і культурныя правы, якія дадуць нашаму народу магчымасьць вольна развіваць свае інтэлектуальныя, маральныя і эканамічныя сілы і што гэтыя правы дазваляць нам быць гаспадарамі на нашай ўласнай зямельцы.

Прэдстаўнікі Беларусі.

Падаў і на беларускую мову пераклаў
Бр. Эпімах—Шыпілло.



1964 - к

Выданье «Вольная Беларусь.»

Бел. фронт

1994 г.

Усе, каму дорага справа жыцця і адраджэння
Беларусі, выпісвайце, чытайце і шырце беларускую
газету:

„ВОЛЬНАЯ БЕЛАРУСЬ“

Гэта душа, думак і патрэб Беларусі.

Цана с перасылкай да хаты: 1 г.—10 р., на
6 м.—6р., на 1 м.—1 рб.

Пробные нумяры высылаюцца дарма. Адрэс: Мінск,
Захараўская, 18.

Падпіску прымае і «Беларуская кнігарня» г. Мінск,
Захараўская, 24.



МІНСК.

1917 г.

Друкарня Н. М. Нахумова.



80000000257895

